

ई-निविदा पध्दतीत निविदा प्राप्त न झाल्याने व साखर संघाकडून साखर प्राप्त न झाल्याने ई-लिलाव पध्दतीने एनसीडीएक्स स्पॉट एक्सचेंज यांचेमार्फत सार्वजनिक वितरण व्यवस्थेसाठी साखर खरेदी करणे.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: साखर २०१४/प्र.क्र.७७/ना.पु.१९,

मादाम कामा मार्ग, हुतात्मा चौक,

मंत्रालय, मुंबई- ४०० ०३२.

दिनांक: १९ जून, २०१४.

पार्श्वभूमी :-

केंद्र शासनाने साखर कारखान्यांवरील नियंत्रण मे, २०१३ पासून हटविले व कारखान्यांकडील शिल्लक साखर घेण्यासाठी केंद्र शासनाने आदेशित केले. मात्र, सर्वसाधारणतः जून, २०१३ पासून कारखान्यांनी काही प्रमाणात साखर देण्यास नकार दिला. मार्च, २०१४ पर्यंत त्यातील काही कारखान्यांनी लेव्ही साखर देण्यास नकार दर्शवून न्यायालयामध्ये याचिका केल्या व त्यातील काही याचिकांवर उच्च न्यायालयाने स्थगिती आदेश दिले. माहे मार्च, २०१४ पर्यंत साखर नियतनाचे आदेश जिल्हानिहाय निर्गमित करुनही कारखान्यांनी साखर देणे नाकारल्यामुळे साखरेची उचल होवू शकलेली आहे. एकूणच कारखान्यांकडील नियंत्रित साखर घेणे दुरापास्त झाले आहे.

२. दिनांक १३ ऑक्टोबर, २०१३ रोजी मा.मंत्रीमंडळाने निर्णय घेतल्यानुसार दिनांक ०२ नोव्हेंबर, २०१३ च्या शासन निर्णयानुसार राज्यामध्ये खुल्या बाजारातून साखर खरेदी करण्यासाठी ई-निविदा प्रक्रिया अवलंबिण्यात आली. या निविदा प्रक्रियेसाठी प्रथम व द्वितीय मुदतवाढ देवूनही निविदा प्रक्रियेस प्रतिसाद प्राप्त झाला नाही. त्यामुळे ही निविदा प्रक्रिया पुन्हा राबवावी लागणार आहे.

३. वरील निर्णयाप्रमाणे नवीन ई-निविदा प्रक्रिया राबवून साखर पुरवठा होण्याच्या दरम्यानच्या काळात, सार्वजनिक वितरण व्यवस्थेमार्फत साखर वाटपाची ही योजना पुढे चालू ठेवण्यासाठी महाराष्ट्र राज्य सहकारी साखर कारखाना संघ लि., मुंबई यांचेमार्फत साखर कारखान्यांकडून साखर खरेदी करण्यासाठी मा.मंत्री, सहकार यांचे अध्यक्षतेखाली मा.मंत्री, अन्न, नागरी पुरवठा व ग्राहक संरक्षण व

अध्यक्ष, साखर महासंघ व शासनाचे अधिकारी यांचेसमवेत दिनांक २५ फेब्रुवारी, २०१४ रोजी बैठक घेण्यात आली. या बैठकीत सविस्तर चर्चा होवून बैठकीत घेण्यात आलेला निर्णय मा. मंत्रिमंडळाच्या दिनांक ३ मार्च, २०१४ रोजी सहयाद्री अतिथीगृह येथे झालेल्या बैठकीत सादर करण्यात आला. त्यानुसार शासन निर्णय, क्रमांक : साखर-२०१४/ प्र.क्र.४४/ ना.पु.१९, दिनांक २४ मार्च, २०१४ रोजी निर्गमित करण्यात आला. तथापि, महाराष्ट्र राज्य सहकारी साखर कारखाना संघ लि., मुंबई व विभाग यांच्यामध्ये साखर खरेदीच्या किंमतीबाबत एकमत न झाल्यामुळे साखर संघाने साखर उपलब्ध करून देण्यास असमर्थता दर्शविली.

४. दरम्यानच्या कालावधीत सार्वजनिक वितरण व्यवस्थेसाठी साखर पुरविणेबाबत एनसीडीएक्स स्पॉट एक्सचेंज या कंपनीने दिनांक १३ मार्च, २०१४ रोजी ई-लिलाव पद्धतीनुसार साखर त्यांच्यामार्फत खरेदी करून लाभार्थ्यांना वितरीत करण्याबाबतच्या प्रस्तावावर विचार करून शासनाने सहा महिन्यांच्या कालावधीसाठी प्रायोगिक तत्वावर ई-लिलावाद्वारे साखर खरेदी करण्यास मान्यता दिली आहे.

शासन निर्णय—

- १) एनसीडीएक्स स्पॉट एक्सचेंजमार्फत त्यांचेकडील नोंदणीकृत पुरवठादार ई-लिलाव पद्धतीने शासनास आवश्यकतेनुसार साखर पुरवेल यासाठी व्यवहारासाठी सोबतच्या प्रारूपानुसार अटी व शर्ती विहित करण्यात आल्या आहेत.
- २) सदर ई-लिलाव खरेदीची कार्यपद्धती माहे जुलै, २०१४ ते डिसेंबर, २०१४ या सहा महिन्यांच्या कालावधीसाठी प्रायोगिक स्वरूपात अस्तित्वात राहिल.
- ३) त्यानंतर पुढील कालावधीसाठी माहिती व तंत्रज्ञान विभागाच्या सल्ल्याने सदर कार्यपद्धती विकसीत करण्यात येईल.
- ४) साखरेच्या किंमतीतील चढ-उतार लक्षात घेता, ई-लिलाव पद्धतीने साखर पुरवठ्यासाठी आवश्यकतेनुसार प्रत्येक महिन्यासाठी जिल्हानिहाय ई-लिलाव करण्यात येईल.
- ५) शासन निर्णयासोबत जोडलेल्या प्रारूपातील अटी व शर्ती सर्व संबंधितांवर बंधनकारक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२०११०९०९८८०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दीपक कपूर)

सचिव, अन्न, नागरी पुरवठा व ग्राहक संरक्षण विभाग

प्रत,

१. सर्व विभागीय आयुक्त
२. सर्व जिल्हाधिकारी
३. नियंत्रक, शिधावाटप व संचालक, नागरी पुरवठा, मुंबई
४. साखर आयुक्त, शिवाजी नगर, पुणे
५. सर्व उप आयुक्त (पुरवठा)
६. सर्व अन्नधान्य वितरण अधिकारी
७. सर्व जिल्हा पुरवठा अधिकारी
८. वित्तीय सल्लागार व उप सचिव, अ.ना.पु.व ग्रा.सं.वि.
९. उप संचालक, पुरवठा आयुक्तांचे कार्यालय, मुंबई
१०. उप संचालक, नागरी पुरवठा (गो/वा), परळ, मुंबई.
११. महालेखापाल (लेखा व अनुज्ञेयता), महाराष्ट्र-१, मुंबई
१२. महालेखापाल (लेखा परीक्षा), महाराष्ट्र-१, मुंबई
१३. महालेखापाल (लेखा व अनुज्ञेयता), महाराष्ट्र-२, नागपूर
१४. महालेखापाल (लेखा परीक्षा), महाराष्ट्र-२, नागपूर
१५. निवासी लेखा परीक्षा अधिकारी, वित्तीय सल्लागार व उप सचिव यांचे कार्यालय, मुंबई
१६. महासंचालक माहिती व जनसंपर्क, मुंबई
१७. अन्न, नागरी पुरवठा व ग्राहक संरक्षण विभागातील सर्व उप सचिव/अवर सचिव/कक्ष अधिकारी
१८. वित्त विभाग (व्यय-४), मंत्रालय, मुंबई

१९. मा. मुख्यमंत्री यांचे खाजगी सचिव
२०. मा.मंत्री, अन्न, नागरी पुरवठा व ग्राहक संरक्षण यांचे खाजगी सचिव
२१. मा.राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
२२. सचिव, अन्न, नागरी पुरवठा व ग्राहक संरक्षण विभाग,
२३. एनसीडीएक्स स्पॉट एक्सचेंज लि., ९ कैलास कमर्शियल कॉम्प्लेक्स, १ ला मजला, एल.बी.एस. मार्ग,
२४. ग्रंथपाल, महाराष्ट्र विधानमंडळ सचिवालय, विधान भवन, मुंबई (१० प्रती)
२५. माहिती व जनसंपर्क संचालनालय, मंत्रालय, मुंबई (५ प्रती)
२६. निवड नस्ती (ना.पु.१९)